
ଶଙ୍କର ବୋଲି ଗରୀବ ଚାଷୀଟିଏ ଥିଲା | ବଡ଼ ସଧା ଓ ସରଳ | କାମିକା ଓ ବିଶ୍ବାସୀ । 
ଛଳ କପଟ ଠାରୁ ସେ ବହୁତ ଦୂରରେ ଥିଲା | ଭଗବାନକ୍ର ବଡ଼ ଭକତ ଥିଲା ସେ । 
ଢୀବନରେ କେଉଁଦିନ ବି ପଇସାକର ବେଇମାନି କରିନି । ତା' ମନରେ ଡର ଥିଲା । 
ବେଇମାନି କଲେ ଭଗବାନଙ୍କୁ କ'ଣ ଜବାବ ଦେବ? 

ଦିନେ ଶଙ୍କର ଘରକୁ ଜଣେ ବାବାଜୀ ଆସିଲେ । ଶଙ୍କର ବଡ଼ ଖୁସି ହୋଇଗଲା । 
ତାକୁ ଲାଗିଲା ଯେମିତି ତା'ର ଭାଗ୍ୟ ଖୋଲି ଗଲା | ବାବାଢୀ ନୁହେଁ, ସତେ ଅବା ତା' 
ଘରକୁ ଭଗବାନ ଆସିଛନ୍ତି । ସେ ତାଂ କ୍ରଡ଼ିଆ ଘରଟି ସଫା କଲା | ବସିବାକୁ ପିଢ଼ା 
ଦେଲା । ନିଢେ ତାଇ୍କ ପାଦ ପାଖରେ ବସିଲା । 

ଉପରକୁ ତ ତା'ମନ ଖୁସିରେ ନାଚି ଉଠୁଥିଲା | ହେଲେ ଭାବନା ତାକୁ ଘାରୁଥିଲା | 
ବାବାଢୀଙ୍କୁ କଣ ଖାଇବାକୁ ଦେବ? ଯଅ ତ ଗରୀବ ଲୋକ ଖାଆନ୍ତି | ଭଗବାନ କେମିତି 
ଯଅ ରୁଟି ଖାଇବେ? ଭଗବାନଙ୍କୁ ଯଅ ଖାଇବାକୁ ଦେଲେ ପାପ ଲାଗିବ | ଭୋକିଲା 
ରଖିଲେ ତ ମହାପାପ ହେବ । ସେ କ'ଣ କରିବ ଏବେ? ଗହମ କେଉଁଠୁ ଆଣିବ? ଧନୀ 
ଲୋକଙ୍କ ପାଖରେ ପହଖିବାର ଉପାୟ ତା'ର ନଥିଲା । ଗରୀବ ଲୋକଙ୍କ ଘରେ ଗହମ 
ନଥିଲା | ପେଟ ପୂରା ଯଅ ମିଳିଯିବା ହି ଥିଲା ବଡ଼ ଭାଗ୍ୟର କଥା । 

ଏଇ କଥା ଭାବୁ ଭାବୁ ତା'ର ପୁରୋହି ତଙ୍କ କଥା ମନେ ପଡ଼ିଲା । ପୁଅକୁ ପଠାଇ 
ପାଞ୍ଚ ପା' ଗହମ ମାଗି ଆଣିଲା | ତା ଘରଣୀ ସାଥେ ସାଥେ ପେଷି ରୁଟି ତିଆରି କଲା । 
ସାଧୁ ଜଣଙ୍କ ଖୁବ ଖୁସିରେ ଭୋଜନ କଲେ | ଶଙ୍କରକୁ ଆଶୀଷ ଦେଇ ଚାଲିଗଲେ । 
ଶଙ୍କରର ଯେମିତି ସବୁ ପାପ ଧୋଇଗଲା | 

ପୁରୋହିତେ ଶଙ୍କରଠୁ ବରଷକୁ ଦୁଇଥର ଦାନ ନିଅନ୍ତି । ବିନା କାରଣରେ । 
ପୂଜାପାଠ କଲେ ତ ପୂରା ପଇସା ନିଅନ୍ତି । ତଥାପି ଶଙ୍କର ଖୁସି ମନରେ ଦାନ 
ଦେଉଥିଲା | ଭାବୁଥିଲା, ଏତେ ବଡ଼ ପୁରୋହିତଙ୍କୁ ଏତିକି ଗହମ କେମିତି ଫେରାଇବ? 
ହେଲେ କରଢ ତ ଶୁଝିବା କଥା | କରଢ ନଶୁଝିଲେ ଡା” ମଥାରୁ ପାପ ଖସିବନି । ତେଣୁ 
ସେ ଘାତ ପା' ଗହମ ଦେଇ ଆସିଲା । ସେ ତ ମନେ ମନେ ଭାବିଲା ଯେ ସୁଧ ବି ଦେଇ 

ଆସିଛି । ହେଲେ, କରଢ ଶୁଝିବା କଥା ପୁରୋହିତଙ୍କ କହିଲା ନାହିଁ । ଭାବିଲା, ଜ୍ଞାନୀ 
ପୁରୋହିତ ସବୁ ବୁଝିଯିବେ । 

ସିଧା-ସଳଖ ନିଜ ଆଡ଼ ତ କରଜ ଶୁଝିଦେଲା | ହେଲେ ବେଇମାନ ପୁରୋହିତଙ୍କ 
ମନରେ ତ କପଟ ଥିଲା । ସେ ବି ପାଞ୍ଚ ପା' ଗହମର ନାଁ ଧରିଲେ ନାହିଁ । ସାତ ବରଷ 
ଧରି ସେ ଚୁପ ବସିଲେ | ସିଏତ ପାଞ୍ଚ ପା' ଗହମ ବଦଳରେ ଶଙ୍କରକୁ ଫାଶରେ 
ପକାଇବାକୁ ଚାହୁଁ ଥିଲେ । 

ସାତ ବରଷ ବିତିଗଲା | ଏଇ ଭିତରେ ପୁରୋହିତେ ମହାଜନ ବନିଗଲେ | ସେ 
ଗରୀବଙ୍କ ଧାର ଦିଅଛ୍ତି । ସବ୍ରରିଠାରୁ ମୋଟା ସରଧ ନିଅନ୍ତି । ଆଗରୁ ସେ ପୋଥି ନେଇ 
ଚାଲୁଥିଲେ | ଏବେ ସେ ବହି ଖାତା ଧରି ଚାଲିବାରେ ଲାଗିଲେ | ଦେଖୁ ଦେଖୁ ତାଙ୍କର 
ବଡ଼ କୋଠାଟିଏ ବି ତିଆରି ହୋଇଗଲା । 

ସେପଟେ ଶଙ୍କର ବିଚରା ଚାଷୀରୁ ମୁଲିଆ ହୋଇଗଲା | ସାନଭାଇ କଳି ଝଗଡ଼ା 
କରି ଅଲଗା ହୋଇଗଲା । ମିଳିମିଗି ଯେବେ ରହୁଥିଲେ, ସଭିଙ୍କ ପେଟ ପୂରୁଥିଲା । 
ଅଲଗା ହୋଇଯିବାରୁ କେବେ କେମିତି ଭୋକ ଉପାସରେ ରହିବାକୁ ହେଲା । ଆଗରୁ 
ଦୂଇମାଣ ଜମି ଥିଲା | ଏବେ ମାଣେ ଜମି ରହିଲା | ଆଗରୁ ହଳେ ବଳଦ ଥିଲେ । ଏବେ 
ଗୋଟିଏ ବଳଦ ରହିଲା | ଏମିତିରେ ଚାଷ କ'ଣ ହେବ? ଖାଲି.ନାକୁ ଯାହା ଚାଷଥିଲା । 
ପେଟ ପୋଷିବା ପାଇଁ ମୂଲ ଲାଗିବାକୁ ପଡ଼ ଥିଲା | 

ଦିନେ ଶଙ୍କର ମୂଲ ଲାଗି ଘରକୁ ଫେରୁଥିଲା । ବାଟରେ ପୁରୋହିତ ମିଳିଗଲେ | 
କହିଲେ, ଶଙ୍କର କାଲି ଆସି ତୋ ସୁଧମୂଳର ହିସାବ କରିଦେ' | ମୋର ଯାହା ପାଉଣା 
ମୋତେ ଦେଇଦେ' | 

ଶଙ୍କର ତାଟକା ହୋଇଗଲା 1 କହିଲା, ମହାରାଜା ମୋ' ପାଖରେ ଆପଣଙ୍କର 
ଛଟାଙ୍କେ ଗହମ ବା ପଇସାଟିଏ ବି ଧାର୍‌ ନାହିଁ । ମୋର ପୁଣି ହିସାବ କିତାବ କ'ଣ? 

ପୁରୋହି ତଂ ମଥାରେ ଯେମିତି ଚଡ଼କ ପଡ଼ିଲା । ଝପଟି କରି କନଦିଲେ, ବା ¦ ବାଃ 
ତୋ' ହିସାବରେ ଛଟାଙ୍କେ ଗମ ବି ବାହାରୁନି? ଜାଣିଛୁ, ପୂରା ସାଢ଼େ ପାଞ୍ଚ ମହଣ 

ଗହମ ତୋ ନାଆଁରେ ବାହାରୁଛି । ହଜମ କରିବାକୁ ମନ ହେଉଛିକି? 

ଶଙ୍କର ହାତ ଯୋଡ଼ି କହିଲା, ଆପଣଙ୍କ ପଇସା କେମିତି ହଜମ ହେବ ମହାରାଜ? 
ଭଗବାନଙ୍କ କ'ଣ ମୁହଁ ଦେଖାଇବି ନାନି? ହେଲେ ମହାରାଜ, ଗହମ ବାହାରୁଛି 
କେଉଁଠୁ? 

ପୁରୋହିତ କହିଲେ, ସାତ ବରଷ ଆଗରୁ ତୋ'ପୁଅ ପାଞ୍ଚ ପା' ଗହମ ନେଇ ନଥିଲା? 
ମୁଁ କ'ଣ ମିଛ କହୁଛି? 

ଏକଥା ଶୁଣି ଶଙ୍କର ତାଟକା ମାରିଗଲା | କହିଲା, ହ ମହାରାଜ | ନେଇ ଯାଇଥିଲା 
ସତ । ହେଲେ ମୁଁ ବି ତ କେତେ ଥର ପାଞ୍ଚ ପା' ଜାଖାରେ ସାତ ପା' ଦାନ ଦେଇ 
ଆସିଥିଲି । ମୁଁ ତ ଭାବିଥିଲି ଆପଣଙ୍କର ମୁଳ ଦେଲି, ସୁଧ ବି ଦେଇ ଦେଲି | 

ଚତୂର ପୁରୋହିତେ ତାକୁ ବୁଝାଇ କହିଲେ, ଦେଖ ଭାଇ, ଲେଖା ପା, ବକସମିସ୍‌ 
ପାଞଚଶନ୍ଦ । ତୁ ଦାନ ନିଜ ଖୁସିରେ ଦେଇଥିଲୁ । ମୁଁ ତ ମାଗିବାକୁ ଆସି ନଥିଲି । 

ଶଙ୍କର ବିଚରା ଆଉ କ'ଣ କହିଥାନ୍ତା? ତଥାପି ସେ ପଚାରିଲା, ଆପଣ ଦେଲେ 
ତ କରଜ ହେଲା, ଆଉ ମୁଁ ଦେଲି ତ ବକସିସ୍‌ ହେଲା? ଏହା କିପରି ନୀତି ମହାରାଜ? 

ପୁରୋହିତଙ୍କ ମୁହଁରେ ଉତ୍ତର ହାଜିର୍‌ ଥିଲା । ଚଟାପଟ୍‌ କରି କହିଲେ, ନୀତି 
କଥାହି କହୁଛି । ଯାହା ମାଗିକରି ନିଆଯାଏ, ତାହା କରଢ ହୁଏ | ଯାହା ଖୁସିରେ 
ଦିଆଯାଏ, ତାହା ବକସିସ ହୁଏ । 

ଗରୀବ ଶଙ୍କର ଚୁପ୍‌ ରହିଲା | ପୁରୋହିତ କଥା କେମିତି କାଟନ୍ତା ? ସେ କେବଳ 
ଏତିକି ପଚାରିଲା, ମୁଁ ତ ଆପଣଙ୍କ ଠାରୁ ପାଞ୍ଚ ପା' ଗହମ ନେଇଥିଲି | ଆପଣ ମୋତେ 
ସାଢ଼େ ପାଞ୍ଚ ମହଣ ଗହମ ମାଗୁଛନ୍ତି । ଏହା କେଉଁ ହିସାବ ମହାରାଜ? 

ପୁରୋହିତ କଂ ପାଖରେ ହିସାବ ବି ଥିଲା । କହିଲେ, ସାତ ବରଷର ସୁଧ କିଏ ଦେବ? 
ତୁ ଯାହା ପାଖରୁ ବି ହିସାବ କରିନେ' | ଯଦି ମୁଠେ କମ୍‌ ବାହାରିବ ତେବେ ପୂରା ଛାଡ଼ି 
ଦେବି । ମୁତ ଧରମି-କରମି ମଣିଷ । ଗରୀବ ଚାଷୀମାନଙ୍କ ସହ କ'ଣ ବେଇମାନି 
କରବ? 

ଶଳକ୍କରକ୍ର ଲାଗିଲା, ସେ ବଡ଼ ଅସୁବିଧାରେ ପଡ଼ିଗଲା । ହାତ ଯୋଡ଼ି କହିଲା, 
ମନ୍ଦାରାଜ, ଆପଣ ସେବେ ମାଗିଥାନ୍ତେ | ସେ ବେଳକୁ ତ ମୋର ଚାଷ ବି ଥିଲା | କେବେ 
ବି ଦେଇ ପାରିଥାନ୍ତି । 

ପୁରୋହିତେ ନିଜ ଉପରେ ଦୋଷ କେମିତି ନିଅନ୍ତେ? ବଡ଼ ପାଟିରେ କହିଲେ, ଏହା 
ତ ହୋମ କରି ହାତ ଭଳେଇବା ଭଳି କଥା ହେଲା | ମୁଁ ଭାବିଥିଲି, ଗରୀବ ମଣିଷ- 
କ'ଣ ହଇରାଣ କରିବି? ଯେବେ ସୁବିଧା ହେବ ନିଢେ ଆସି ଦେଇଯିବ | ହେଲେ ତୃ ତ 
ଦେବାର ନା ଧରିଲୁ ନାହିଁ । ତୋ' ବିଚାର ସେଥିପାଇଁ ତ ତୋତେ ପେଟପୂରା ଖାଇବାକୁ 
ମିଳୁ ନାହିଁ । 

ଶଙ୍କର କାହାରି ସାଥିରେ କିଛି ଛଳ କପଟ କରି ନଥିଲା । କେବେ କାନହ୍ଦାର 
ଅଧୁଲିଟିଏ ବି ଧାରି ନଥିଲା | ଏକଥା ଶୁଣି ତା' ଆଖିରେ ଲୁନ୍ଦ ଭରିଗଲା | ହାତ ଯୋଡ଼ି 
କହିଲା, ଆପଣଙ୍କ କ'ଣ ଅଛପା ଅଛି ମହାରାଜ? ଗୋଟିଏ ଓଳି ଖାଇ ଯେମିତି ସେମିତି 
ବଖିଛୁ । ଏତେ ଗହମ ମୁଁ କେଉଁଠୁ ଆଣିବି? 

ବେଇମାନ ପୁରୋହିତେ ଶଙ୍କରର ଦୁର୍ବଳ ମନକୁ ଜାବୁଡ଼ି ଧରିଲେ | ଖୁବ ବଡ଼ 
ପାଟିରେ କହିଲେ. ଏବେ ଯାହା କରିବୁ କର | ଯେଉଁଠୁ ବି ଆଣି ଦେ' | ଏଠି ଦେବୁନି 
ତ ମୁଁ ଭଗବାନଙ୍କ ଆଗରେ ନେଇ ଠିଆ କରାଇ ଦେବି । ମୋତେ ପଛକେ ଧୋକା 
ଦେଇଦେ' | ଭଗବାନଙ୍କୁ କେମିତି ଧୋକା ଦେବୁ? ମୁଁ ତ ବହି ନେଇ ଯାଇ ଭଗବାନଙ୍କ 
ଆଗରେ ଥୋଇ ଦେବି । ବହିରେ ତୋ' ନାଁ ଦେଖିଲେ, ତୋତେ ସିଧା ସେ ନରକକୁ ଠେଲି 
ଦେବେ | ନରକ ଭୋଗିଲେ ତୋତେ ବେଇମାନିର ଫଳ ଜଣା ପଡ଼ିବ । 

ଶଙ୍କର ଥରି ଉଠିଲା । ଭଗବାନଙ୍କ ଆଗରେ ବେଇମାନ ସାଢି ଠିଆ ହେବାକୁ 
ପଡ଼ିବ? ପୁରୋହିତଙ୍କ ବହିରେ ନାଁ ରହିଗଲେ ଭଗବାନ ନରକରେ ବି ଜାଗା ଦେବେନି । 

ଶଙ୍କର କାକୁତି ମିନତି ହୋଇ କହିଲା, ନା' ମନ୍ଦାରାଜ, ମୁଁ ଆପଣଙ୍କର ରଣ ଶୁଝି 
ଦେବି । ପଛ ଜନମର ପାପ ତ ଭୋଗୁଛି । ପର ଢନମ ପାଇଁ କଣ୍ଟା ବିଛେଇବିନି । 

ପୁରୋହିତେ ମନେ ମନେ ହସିଲେ | କହିଲେ, ଯା', ବସ୍ତାରେ ପୂରେଇ ଆଣି ଏଠି 

ଥୋଇଦେ' | ଏପଟେ ବସ୍ତା ପହିବ, ସେପଟେ ମୁଁ ବହିରୁ ଡୋ' ନାଁ କାଟିଦେବି । ପୁଣି 
ନବାକୁ-ଦବାକୁ କାହାରି କିଛି ନଥିବ । ତୋ'ର ମୋ'ର ହିସାବ ନିକାଶ ହେଇଯିବ | 
ତା'ପରେ ଭଗବାନଙ୍କ ପାଖକ ମୁହଁ ଉଠାଇ ଯିବୁ । ଭଗବାନ ତୋତେ ସିଧା ସରଗକୁ 
ପଠାଇଦେବେ | 

ଶଙ୍କର କହିଲା, ବସ୍ତା ଥାଆନ୍ତା ଯଦି ଏତେ କଥା କ'ଣ ପାଇଁ ହୁଅନ୍ତା ମହାରାଜା! 
ଦୃୂଇଓଳି ଦାନା ଯୁଟୁନି । ଗୋଟିଏ ଓଳି ଖାଲି ଚଣା ଖାଇ ରହି ଯାଉଛୁ | 

ଏହା ଶୁଣି ପୁରୋହିତେ ବିଗିଡ଼ି ଗଲେ | ଖୁବ ବଡ଼ ପାଟିରେ କହିଲେ, ଦେଖ, ଏଇନା 
ତୁ କଥା ଦେଇ ପୁଣି ହୁଡ଼ି ଗଲୁ । ନିଜର ଏଇ ଛୋଟ ବିଚାର ଯୋଗୁଁ ମୁଠାଏ ଦାନା ପାଇଁ 
ତମେ ହଇରାଣ ହେଉଛ .| ଯଦି ତୂ ବସ୍ତା ଦେବୁନି, ତେବେ ପୂଣି ଭଗବାନଙ୍କ ଘରେ 
ହିସାବ ହେବ | 

ଶଙ୍କର ପୁରୋହିତଙ୍କ ଗୋଡ଼ ଧରି ପକାଇଲା | ଅରଥର ଗଳାରେ କହିଲା, ମୁଁ 
କଥାରୁ ଓହରି ଯାଉନି, ମହାରାଜ! ମୋତେ ଟିକେ ସମୟ ମିଳୁ | ଏବେ ମୁଁ ରାତିରେ 
ବି ମୂଲ ଲାଗିବି । ନିଜ ପେଟ ଭରିବି ନାହିଁ | ଆପଣଙ୍କର ଗୋଦାମ ଭରିବି । ଏଇଠିକା 
ରଣ ମୁଁ ଏଇଠି ହି ଶୁଝିଦେବି । 

ପୂରୋହିତେ କହିଲେ, ସାତ ବରଷ କିଛି କମ୍‌ ନୂହେଁ | ଏବେ ତ ତୋତେ ଗୋଟାଏ 
ଦିନ ବି ସମୟ ଦେବି ନାହିଁ । ତୋ' ପାଖରେ ଗହମ ଯଦି ନାହିଁ କାଗଜ କରିଦେ' । 

ବିଚରା ଶଙ୍କର କ'ଣ କରିଥାନ୍ତା? କହିଲା, ମୋତେ ତ ଆପଣଙ୍କ କରଜ ଶୁଝିବାକୁ 
ହେବ! ଆପଣ ଗହମ ନିଅନ ବା କାଗଜ ଲେଖେଇ ନିଅନ୍ତୁ । ଆପଣ ଯାହା ହୁକୁମ 
କରିବେ, ମୁଁ ସେଇୟା କରିବି । 

ପୂରୋହିତେ ଏଇଆ ଚାହୁଁଥିଲେ । ଯେମିତି ଏହା ଶୁଣିଲେ, ଖୁସି ହୋଇଗଲେ | 
କହିଲେ, ବଢାର ଦର ତ ଦେଢ଼ ସେର | କହିଲେ ମୁଁ କାଗଜ ପାଞ୍ଚ ପା' ହିସାବରେ 
କରିଦେବି । ମୋ' ମନ ତ ମହମ ପରି | ଗରୀବଙ୍କ ଦୂଃଖ ମୁଁ ଦେଖି ପାରେନି । 

ଶଙ୍କର କହିଲା, ମହାରାଜ! ଦେବି ଯଦି ବଜାର ଦରରେ ଦେବି | ପାଏ କମ୍‌ ଦେବାର 

ପାପ କ'ଣ ପାଇଁ କରିବି? 

ଏବେ ପୁଣିଥରେ ହିସାବ ଯୋଡ଼ା ହେଲା | ଗହମର ଦାମ୍‌ ଷାଠିଏ ଟଙ୍କା ହେଲା | 
ତିନି ଟଙ୍କା ହାରରେ ସୁଧ ଲଗା ଗଲା | ବରଷଯାକ ଯଦି ସୁଧ ନଦିଏ ତେବେ ସାଢ଼େ 
ତିନି ଟଙ୍କା ହାରରେ ସୁଧ ଲାଗିବ | କାଗଜ କରିବାକୁ ଟଙ୍କାଏ ଓ ଟିକଟର ପଇସା ବି 
ଶଙ୍କର ଦେବ ବୋଲି ଠିକ ହେଲା | 

ଏହିପରି ଶଙ୍କର ବିଚରା ସବୁ ହରେଇ ଘରକୁ ଆସିଲା | ଚତୁର ଓ ବେଇମାନ 
ପୁରୋହିତେ ତାକୁ ପୁରାପୁରି ନିଜ ଜାଲରେ ଫସେଇ ଦେଲେ | ଶଙ୍କର ତ ସିଧା ଓ ସରଳ 
ଥିଲା । ସେ ପୁରୋହିତଙ୍କ କପଟ ବୁଝି ପାରିଲା ନାହିଁ । 

ଶଙ୍କର ମଥାରେ କେବଳ ଗୋଟିଏ କଥା ଥିଲା | ଯେମିତି ବି ହେଉ ପୂରୋହିତଙ୍କ 
ବହିରୁ ନିଜ ନାଁ କାଟିବାକୁ ହେବ | ଏ ଜନମର ରଣ ଏଇ ଢନମରେ ହି ଶୁଝିବ । ଶଙ୍କର 
ବିଚରା ଭୁଲିଗଲା ଯେ ସେ ଚାଷୀ କୂଳରେ ଜନମ ହୋଇଥିଲା । ଚାଷୀକୁ ରଣରୁ ମୁକତି 
କେବେ ମିଳିବ? ଏ ଜନମରେ କି ଆର ଜନମରେ? 

ହେଲେ କରଢ ଶୁଝିବାକୁ ଗଚ୍କର ସତେ ଅବା ଅଣ୍ଟା ଭିଡ଼ି ଦେଲା | ଘରଟାଯାକ ମୂଲ 
ଲାଗିଲେ | ଆଗରୁ କେବଳ ଦିନ ବେଳା ମୂଲ ଲାଗୁଥିଲେ । ଏବେ ରାତିରେ ବି ମୂଲ 
ଲାଗିଲେ । ଆଗରୁ ଗୋଟିଏ ଓଳି ରୁଟି ଖାଉଥିଲେ | ଏବେ ସେତକ ବି ଛାଡ଼ି ଦେଲେ | 
ଦୂଇ ଓଳି ଯାକ ଚଣା ଖାଇ ରହିଲେ | ପୁଅ ପାଇଁ କେବଳ ଦୁଇ ପଟ ରୁଟି ସେକି 
ଦେଉଥିଲେ । 

ଶଙ୍କର କେବେ ମଉଢ ମଉଲିସ୍‌ କରିନଥିଲା | କେବେ ମଦ ଗଞ୍ଜେଇ ପିଇ ନଥିଲା । 
କେବଳ ପଇସାକର ତମାଖୁ ପିଉଥିଲା । ସେ ତାହା ବି ଛାଡ଼ି ଦେଲା । ସେ ଚିଲମ ପିଇବା 
ଛାଡ଼ି ଦେଲା | ତମାଖୁ ନଳୀ ବି ଭାଙଂ ଦେଲା | 

ଶଙ୍କର ଆଗରୁ ବି ଲୁଗା କେବଳ ନାଁକୁ ପିକ୍ୁଥିଲା । ଏବେତ ଖାଲି ଗୋଟାଏ କଉପୂନୀ 
ମାରି ରହିଲା | ପୁଷ ମାସର ହାଡ଼ ଭଙ୍ଗା ଶୀତରେ ବି ତା'ଦେହରେ କେବଳ କଉପୂନୀ 
ହି ରହୁଥିଲା । ଅରି ଥରି ଦେହ ଯେବେ ବରଫ ଭଳି ଢମାଟ ବାନ୍ଧି ଯାଏ, ତେବେ ସେ 

କିଛି ସମୟ ନିଆଁ ପୋଏ । ପୁଣି କାମରେ ଲାଗିଯାଏ | 

ଗାଁ ଲୋକେ ଶଙ୍କରର ଖଟଣି ଦେଖି କାବା ହୋଇଯାନ୍ତି | ଘରଣୀ ଲୁହ ଗଡ଼ାଏ | 
କାନ୍ଦି କାହି କହେ, କରଢ ଶୁଝୁଛ ନା ଜୀବନ ଦେଉଛ? ବୃଢ଼ା ଲୋକେ କହନ୍ତି, କାହିଁକି 
ଢୀବନ ଦେବାରେ ଲାଗିଛୁ? ଧୀରେ ଧୀରେ କରଢ ଶୁଝି ଦେବୁ | ପୁରୋହିତ ଭଲା ତୋର 
କ'ଣ କରି ପକାଇବେ? ହେଲେ ଶଙ୍କର କାହାରି କଥା ଶୁଣିଲା ନାହିଁ । ସେ ଭୁତ ଭଳି 
କାମରେ ଲାଗି ରହିଲା । 

ଏହିପରି କିଛି ମାସ ବିତିଗଲା । ଶଙ୍କର ଦେନ୍ଦର ମାଉଁସ ଶୁଖିଗଲା । କେବଳ 
ପଞ୍ଜରା କାଠି ହି ରହିଗଲା । ହେଲେ ସେ ଷାଠିଏ ଟଙ୍କା ଜମା କରିଦେଲା | ତା' ମନରୁ 
ଏକ ଭାରି ବୋଝ ଚାଲିଗଲା | ପୁରୋହିତଙ୍କୁ ମୁଳତକ ଦେଇ ଆସିବା ପାଇଁ ସେ 
ଭାବିଲା | ମନରେ ଭାବିଲା ଏବେ ବହିରୁ ମୋ ନାଁ କାଟି ଦେବା ପାଇଁ ମିନତି କରିବି । 
ସୁଧ ବାବଦକୁ ପନ୍ଦର ଟଙ୍କା ମୁଁ ଜଲଦି ଦେଇ ଦେବି | ପୂରୋହିଡେ ମୋର ଏତିକି କଥା 
ତ ମାନି ନେବେ । 

ଟଙ୍କା ନେଇ ଶଙ୍କର ଖୁସି ମନରେ ପୁରୋହିତ କକ ପାଖରେ ପହିଲା | ତାଙ୍କ ଚରଣ 
ତଳେ ଟଙ୍କା ଥଳିଟି ରଖି କହିଲା, ମହହାରାଢା ଆପଣଙ୍କ ଟଙ୍କା ନିଅନ୍ତୁ | ଏବେ ଦୟା 
କରି ଆପଣଙ୍କ ବହିରୁ ମୋ ନା କାଟି ଦିଅନ୍ତୁ । ବହିରେ ଲେଖାଥିବା ଏ ନାଁ ମୋ ଛାତିରେ 
ଖୋଳି ହୋଇଗଲା ପରି ଲାଗୁଛି । ମୋତେ ଲାଗୁଛି, ଯେମିତି କେହି ଗରମ ଲୁନ୍ଦାରେ 
ଏ ନାଁକୁ ମୋ ଛାତିରେ ଲେଖି ଦେଇଛି | ଏବେ ଟିକେ ମୁଁ ଭଲରେ ନିଶ୍ଵାସ ମାରିବି ! 

ପୂରୋହି ତକୁ ତ ଭରସା ହେଲାନି । ସେ ଭାବିବାକୁ ଲାଗିଲେ, ଦୁଇ ପଇସାକୁ ଚାରି 
ପଇସା କରିବା ଉପାୟ ତ ଆମକୁ ଢଣା ! ମୁରୁଖ ଚାଷୀଙ୍କ ତ ଦୂଇ ପଇସାକୁ ପଇସାଟିଏ 
କରିବା ହିଁ ଆସେ । ଶଙ୍କର ଏତେ ଟଙ୍କା କେଉଁଠୁ ନେଇ ଆସିଲା? ହେଲେ ଭରସା 
କରିବେନି ବା କେମିତି? ଟଙ୍କା ଥଳି ତ ତାଙ୍କ ସାମନାରେ ହି ପଡ଼ିଥିଲା । 

ପୁରୋହିତ ଯଦି ଭଲ ମଣିଷ ହୋଇଥାନ୍ତେ, ତେବେ ଟଙ୍କା ଦେଖି ସେ ଖୁସି 
ହୋଇଥାନ୍ତେ । ହେଲେ, ତାଙ୍କ ବିଚାର ଖରାପ ଥିଲା । ସେ ଶଙ୍କରକୂ ଫସେଇବାର 

ଯେଉଁ ଜାଲ ବିଛେଇ ଥିଲେ, ତାହା ଏପଟ ସେପଟ ହେବା ଢଣା ପଡ଼ିଲା । 

ଶୁଖିଲା ମୁହଁରେ ପୁରୋହିତ ପଚାରିଲେ, କାହାଠୁ କରଢ ଆଣିଛୁ? ଶଙ୍କର କହିଲା, 
ନାଁ ମହାରାଜ, ଆପଣଙ୍କ ଆ ଶି ଷରୁ ପୂରା ମଜୁରୀ ମିଳିଲା | ମୁଁ ବି ଖୁବ ଖଟିଲି ! 

ଥକିଲା ହାତରେ ପୁରୋହିତେ ଥଳି ଉଠାଇଲେ | ସେ ଟଙ୍କା ଗଣିଲେ | ପୂରା ଷାଠିଏ 
ଟଙ୍କା ଥିଲା । ପୁରୋହିତ କଂ ଚେହେରା ପୁଣି ଚମକି ଉଠିଲା । ସେ ଝପଟି କରି କହିଲେ, 
ଏହାତ ଷାଠିଏ ଟଙ୍କା । ସୁଧ କିଏ ଦେବ? ତୁ ତ ନାଁ କାଟିବା କଥା ଏମିତି କହୁଛୁ ଯେମିତି 
ସୁଧ ଆଉ ମୂଳ ସବୁ ଆଣିଛୁ । 

ଶଙ୍କର କହି ଲା, ଏବେ ତ ଭରସା ରଖନ୍ତୁ ମହାରାଢ | ଦୂଇ ତିନି ମାସ ଭିତରେ 
ମୁଁ ଆପଣଙ୍କ ସୁଧ ଚି ଦେଇଦେବି । ଖାଲି ଆପଣ ନାଁ କାଟି ଥରେ ମୋତେ ରଣ ମୁକ୍ତ 
କରି ଦିଅନ୍ତୁ । 

ପୁରୋହିତ କହିଲେ, ଖାତାରୁ ତ ସେବେ କଟାନହଦେବ, ଯେବେ ମୋର ପଇସା ଶୁଝି 
ଦେବୁ | ବହିରେ ନାଁ ଥାଇ ବି ତ ତୁ କରଢ ଶୁଝୁ ନାହୁଁ | ବହିରୁ କାଟି ଦେଲେ ତୁ ଏବାଟ 
ଦେଇ ଆସିବୁ ନାହିଁ । ତୁମମାନଙ୍କ ଉପରେ ଭରସା କରିବା ଭଳି ବୋକା ଲୋକ ମୁଁ 
ନୁହେଁ । 

ଏଥର ଶଙ୍କରକୁ ବି ଟିକେ ରାଗ ଆସିଲା । ସେ କହିଲା, ମହାରାଜ! ଯେଉଁଭଳି 
ମେହନତ ମଣିଷପାଇଁ ସହଜ ନୁହେଁ, ସେଇଭଳି ମେହନତ ମୁଁ କଲି । ଯେଉଁ ହିସାବ 
ଆପଣ ଲେଖିଥିଲେ, ତାକୁ ମୁଁ ମାନି ନେଲି । ତା'ବି କେବଳ ପାଞ୍ଚ ପା' ଗହମ ବଦଳରେ | 
ଆପଣଙ୍କର ସବୁ ଅନୀତି ମୁଁ ମଥା ପାତି ସହିନେଲି । ପୁଣି ଆପଣଙ୍କୁ ଭରସା କାହିଁକି 
ହେଉନାହିଁ? 

ପୁରୋହିତ ଶଙ୍କର କଥା ଶୁଣି ବିଗିଡ଼ି ଉଠିଲେ | ଲାଲ ଆଖି କରି କହିଲେ, ମୁଁ ମୋ' 
ଦେଲା ଧନ ହି ମାଗୁଛି । ଏଥିରେ ଭୁଲ୍‌ କଣ? ରଣ ଶୁଝିବାକୁ ଯିଏ ଅନୀତି ବୋଲି କୁହେ, 
ତା' ଉପରେ ଭରସା କିଏ କରିବ? ତୁ ମୋ'ର ପୂରା ଟଙ୍କା ନେଇଆ' । ମୁଁ ବହିରୁ ତୋ' 
ନାଁ କାଟି ଦେଉଛି । ମୁଁ ତୁମ ଭଳି ଲୋକଙ୍କ ସହ ଅଯଥା ଯୁକ୍ତି କରିବାକୁ ଚାହେନି 

ପୁରୋହିତ ଉଠି ଭିତରକୁ ଯିବାକୁ ଲାଗିଲେ | ଯାଉ ଯାଉ ରାଗରେ କହିଲେ, ଆଉ 
ହଁ, କାନ ଖୋଲି ଶୁଣି ନେ' । ଏବେଠୁ ଶିତ କଡ଼ା ସାଢ଼େ ତିନି ଟଙ୍କା ହାରରେ ସୁଧ ଲାଗିବ । 
ପୁଣି ଟଙ୍କା ଅଳି ଆଡ଼କୁ ଚାହିଁ କହିଲେ, ମନ ଯଦି ହେଉଛି, ଏ' ଷାଠିଏ ଟଙ୍କା ବି ତୁ 
ଘରକୁ ନେଇଯା' | ନହେଲେ ଏଇଠି ରଖିଯା' | ତୋ' ଅମାନତ ମୋ' ପାଖରେ ପଡ଼ି 
ରହିବ । 

ଶଙ୍କର ଭାବିଲା, ଟଙ୍କା ଦେଖି ଗରୀବ ଲୋକ ଲୋଭୀ ହୋଇଯାଏ | ତା'ପରେ ତା' 
କଟୁମ୍‌ ତ ମାସ ମାସ ଧରି ଭୋକିଲା ଅଛି । ଯଦି ମନ ଦୋହଲି ଗଲା, ତେବେ. ଏ 
ଟଙ୍କାତକ ବି ଖରଚ ହୋଇଯିବ | ତେଣୁ ସେ ହାତ ଯୋଡ଼ି କହିଲା, ଏ ଟକ ତ ଆପଣ 
ଏଇଠି ରଖନ୍ତୁ ମହାରାଢ!¦ ସୁଧ ବାବଦକୁ ପନ୍ଦର ଟଙ୍କା ମୁଁ କାହାଠୁ ମାଗି ଆଣୁଛି । 

ପୁରୋହିତେ ଟଙ୍କା ଥଳିକୁ ଅଣ୍ଟାରେ ଖୋସିଲେ ଓ ଖୁସି ମନରେ ଭିତରକୁ 
ଚାଲିଗଲେ | ଶଙ୍କର ବିଚରା ମନ ଦୂଃଖରେ ବାହାରକୁ ଆସିଲା | ସେ ଭାବିଲା, ପନ୍ଦର 
ଟଙ୍କା କାହାଠାରୁ ଧାର ଆଣିବ । ପୁରୋହି ତଙ୍କ ଟଙ୍କା ଦେଇ ତାଙ୍କ ବହିରୁ ନାଁ ତ କାଟି 
ଦେବ । ଆଉ କିଛି ଦିନ ମୂଲ ଲାଗି କରଢ ବି ଶୁଝି ଦେବ | 

ଶଙ୍କର ଗାଁଟା ଯାକ ବୁଲିଲା । ସଭିଙ୍କ ଆଗରେ ହାତ ଯୋଡ଼ିଲା । ଗୁହାରି 
ଉଣେଇଲା ! ମଥା ବାଡ଼େଇଲା | ହେଲେ କେହି ପନ୍ଦର ପଇସା ବି ଦେଲେ ନାହି । 
ଲୋକଙ୍କର ତା' ଉପରେ ଭରସା ତ ଥିଲା | ହେଲେ ପୂରୋହିତଙ୍କ କୋପ କିଏ ସହିବ? 
ସଭିଏ ଜାଣିଥିଲେ ତାକୁ ଯଦି ସାହାଯ୍ୟ କରିବେ, ତେବେ ପୁରୋହିତ ସେମାନଙ୍କୁ 
ଶାନ୍ତିରେ ରହିବାକୁ ଦେବେ ନାହିଁ । ତେଣୁ ସଭିଏ ଚୂପ୍‌ ରହିଲେ | 

ସବୁଆଡ଼ ନିରାଶ ହୋଇ ଶଙ୍କର ନିଜ କୁଡ଼ିଆକୁ ଫେରିଲା | ଗୋଟିଏ କଥା ତା' 
ମନରେ ଖୋଳି ହେଉଥିଲା | ଏତେ ଦିନ ଧରି ସେ ଯେଉଁ ସାଧନା କରିଥିଲା, ସେସବୁ 
ବେକାର ହୋଇଗଲା | ପୁରୋହି ତଙ୍କ ବହିରେ ତା' ନାଁ ରହିଗଲା । ସେ ପୁରୋହିତଙ୍କ 
.ରଣରୁ ମୁକୁଳି ପାରିଲା ନାହି । 

ଶଙ୍କର କୁଡ଼ିଆଟି ଭିତରେ ମୁହଁ ମାଡ଼ି ପଡ଼ି ରହିଲା । ସେ ସେଦିନ ମୂଲ ଲାଗିବାକୁ 

ଗଲା ନାହିଁ । ଏବେ ତା' ମନରେ ଅଲଗା କଥା ପଶିଲା । କାଲିଯାଏ ତ ତା' ମନରେ 
ରଣ ଶୁଝିବାର ଭୂତ ଚଢ଼ିଥିଲା । ଆଜି ସେ ଭାବିଲା, ଯେଉଁ ରଣ କେବେ ଶୁଝିନି, ସେ 
ତାକୁ ଆଉ ଶୁଝିବନି । 

ଶଙ୍କରକୁ ନିଜ ଘରଣୀ ଆଉ ପୁଅର ଚିନ୍ତା ଲାଗିଲା | ଏତେ ଦିନରେ ଘରଣୀ ବିଚାରୀ 
ଶୁଖି କଣ୍ଠା ହୋଇଗଲାଣି । ପୁଅ ହସିବା ଭୁଲିଗଲାଣି | ଭଗବାନ ତାକୁ ନରକକୁ ତ 
ପଠାଇବେ । ବରଷେ ହେଲା, ସେ ଯାହା ଭୋଗୁଛି, ତାହା କ'ଣ ନରକଠୁ କମ୍‌? 

ପୁରୋହି ତଙ୍କ ଚତୁରତା ସିଧା-ସରଳ ଶଙ୍କରକୁ ଅଲାଜୁକ କରିଦେଲା | ଏବେ ସେ 
ମୂଲ ଲାଗେ ଓ ପୂରାପେଟ ଖାଏ | ଘରଣୀ ଓ ପୁଅକୁ ମଧ୍ୟ ପୂରାପେଟ ଖାଇବାକୁ ଦିଏ | 
ଆଗରୁ ତ ତମାଖୁ ପିଇବା ବି ଛାଡ଼ି ଦେଇଥିଲା | ଏବେ ଗଞ୍ଜେଇ ବି ପିଇବାକୁ ଲାଗିଲା | 

ପୂରାପେଟ ଖାଇବାକୁ ମିଳିଲାରୁ ପୁଅ ମୁହଁରେ ପୁଣି ହସ ଫୁଟି ଉଠିଲା | ତା'ର ଆଉ 
ତା' ଘରଣୀ ଦେହରେ ମାଉଁସ ଲାଗିଲା । ଏବେ ଯଦି ବେଶୀ ମୂଲ ମିଳେ ତେବେ ସଭିଙ୍କ 
ପାଇଁ ଲୁଗା ନେଇ ଆସେ | କେବେ ଘରଣୀ ପାଇଁ ଚୂଡ଼ି ତ କେବେ ପୁଅ ପାଇଁ ଖେଳଣା 
ନେଇ ଆସେ । ଏବେ ତ ସେ ରଣ କଥା ଭାବିବା ବି ଛାଡ଼ି ଦେଲା | 

ଏମିତି ତିନି ବରଷ ବିତିଗଲା | ପୁରୋହିତ ପୁଣି କେବେ ଟଙ୍କାର ନାଁ ଧରିଲେ ନାହିଁ । 
ସେ କେବଳ ନିଜ ଖାତାରେ ଶଙ୍କର ନାରେ ସୁଧ ଉପରେ ସୁଧ ଯୋଡ଼ିବାରେ ଲାଗିଲେ । 
ଯେବେ ଟଙ୍କା ଖୁବ ବେଶୀ ହୋଇଗଲା, ଦିନେ ଶଙ୍କରକୁ ଡାକି ପଠାଇଲେ | ଶଙ୍କର 
ଆସି ଠିଆ ହେଲା | ପୁରୋହିତ କହିଲେ, ଶଙ୍କର, ତୁ ତ ଟଙ୍କା ଦେବା କଥା ନାଁ ଧରୁନୁ । 
ଜାଣିଛୁ ତୋ” ନାଁରେ କେତେ ଟଙ୍କା ଚଢ଼ି ଗଲାଣି? 

ଶଙ୍କର ତ ଏବେ ଅଲାଜୁକ ହୋଇଯାଇଥିଲା | ସେ ଖାମ୍ଖିଆଲି ଭାବେ ଜବାବ 
ଦେଲା, ମୁଁ କେମିତି ଜାଣିବି ମହାରାଢ! ଚଢ଼େଇବା ଲୋକ ତ ଆପଣ । ତେଣୁ ଆପଣହି 
ଜାଣିଥିବେ । 

ପୁରୋହିତେ ଖାତା ଖୋଲି କହିଲେ, ତୋ" ଷାଠିଏ ଟଙ୍କାକୁ ବାଦ ଦେବି ତ ଶହେ 
କୋଡ଼ିଏ ଟଙ୍କା ହେଲାଣି | 

ଶଙ୍କର କହିଲା, ନିଶ୍ଚେ ହୋଇଯାଇଥିବ ମହାରାଜ । ଆଗରୁ ପାଞ୍ଚ ପା ଗହମକୁ 
ଷାଠିଏ ଟଙ୍କା ହୋଇଥିଲା । ଏବେ ପନ୍ଦର ଟଙ୍କାକୁ ଶହେ କୋଡ଼ିଏ ଟଙ୍କା ନିହାତି 
ହୋଇଥିବ । 

ପୁରୋହିତେ କହିଲେ, ଯଦି ତୁ ଏତେ ଟଙ୍କା ହେଲାଣି ବୋଲି ମାନୁଛୁ, ତେବେ ମୋ 
ଟଳକ୍। ଦେଇଦେ' | ମୁଁ ଆଉ ବସିବି ନାହିଁ 

ଏଥର ଶଙ୍କର ହାତ ଯୋଡ଼ିଲା ନାହିଁ କି କାକୁତି ମିନତୀ ହେଲା ନାହିଁ । କହିଲା, 
ଏବେ ମୁଁ ଏ ଜନମରେ ତ ଦେଇ ପାରିବିନି ମହାରାଜ | ଆପଣ ମୋ'ଠାରୁ ପରଢନମରେ 
ନେଇଯିବେ । 

ଶଙ୍କରର ଏପରି ରଙ୍ଗ ଜଙ୍ଗ ଦେଖି ପୁରୋହିତେ ରାଗରେ ନିଆଁ ହୋଇଗଲେ । 
ଝପଟି କରି କହିଲେ, ମୁଁ ତ ଏଇ ଜନମରେ ହି ନେବି । ଆଉ ସୁଧ ତ ମୁଁ ଏବେ ହି ଆଦାୟ 
କରିବି । 

ଶଙ୍କର କହିଲା, ମୋ ପାଖରେ କ'ଣ ଏମିତି ଅଛି ଯେ ମହାରାଜ, ଯାହାକି ଆପଣ 
ନେଇପାରିବେ? ଗୋଟିଏ ବଳଦ ଅଛି, ନେବେ ତ ନିଅନୁ । ସେବି ଖାଲି ଖାଲି ଭୁଷି 
ଖାଉଛି । ଆପଣ ନେଇ ଯିବେ ତ ଆପଣଙ୍କ ଘରେ ଖାଇବ । 

ପୁରୋହିତେ କହିଲେ, ମୁଁ ବଳଦ ¬ ବାଛୁରୀ ନେଇ କ'ଣ କରିବି? 

ଶଙ୍କର ପାଖରେ ଆଉ କିଛି ନଥିଲା | ଆଉ ଦବାକୁ ବି ଇଛା ନଥିଲା | ସଫା କହି 
ଦେଲା, ତେବେ ଆଉ କ'ଣ ଦେବି ମହାରାଜ? ମୋ ପାଖରେ ଆଉ କ'ଣ ବା ଅଛି? ଆମେ 
'ଗରୀବ ଲୋକ । ସବୃଦିନ ମୂଲ ଲାଗୁ ତ ପେଟ ପୋଷୁ । ଆମ ପାଖରେ ଟଙ୍କା ପଇସା 
କେଉଁଠି ଅଛି, ଯାହା ଆପଣଙ୍କୁ ଦେବି । 

ପୁରୋହିତେ କହିଲେ, ଟଙ୍କା ପଇସା ନାହି ଯଦି ତୁ ନିଢେ ତ ଅଛୁ । ମୋ ଟଙ୍କା 
ଦେବୁ ଯଦି ଦେ, ନଚେତ ଆଢିଠୁ ତୋ ଉପରେ ମୋ'ର ଅଧିକାର ରହିଲା । 

ଶଙ୍କରକୁ ପୁରୋହିତଙ୍କ ଚାଲାକି ବୁଝାପଡ଼ିଲା ନାହିଁ । ସେ ହସିବାକୁ ଲାଗିଲା । 
କହିଲା, ମୋତେ ନେଇ କ'ଣ କରିବେ ମହାରାଜ? 

ପୁରୋହିତେ କହିଲେ, ସୁଧ ବଦଳରେ ଆଜିଠୁ ତୁ ମୋ ଜମିରେ ମୂଲ ଲାଗିବ | ଏବେ 
ତୁ ଅନ୍ୟ ଜାଗାକୁ କାମ କରିବାକୁ ଯାଇ ପାରିବୁ ନାହିଁ । 

ଶଙ୍କର ପଚାରିଲା, ସୁଧ ବଦଳରେ ମୁଁ ତ କାମ କରିବି । ପୁଣି ଖାଇବି କ'ଣ? 

ପୁରୋହିତେ କହିଲେ, ତୋତେ ସବୁଦିନେ ଅଧସେରେ ଯଅ ଦେବି । ପେଟ 
ପୂରାଇବା ପାଇଁ ସେତକ ବନଦୁତ | 

ଶଙ୍କର କହିଲା, ମହାରାଜ, ମୋତେ ଆପଣ ଯଅ ଦେବେ । କିନୁ ମୋ ଘର ଲୋକେ 
କ'ଣ ଖାଇବେ? 

ରାଗରେ ପୁରୋହିତେ କହିଲେ, ତୋ ଘରଣୀ ଓ ପୁଅର କ'ଣ ହାତ ଗୋଡ଼ ଭାଙିଂ 
ଯାଇଛି? ସେମାନେ ନିଢେ କାମ କରିବେ ଆଉ ଖାଇବେ | 

ଏବେ ସତରେ ଶଙ୍କର ଚିନ୍ତାରେ ପଡ଼ିଗଲା । ପୁରୋହିତ ଏ କେଉଁ ଚାଲ୍‌ 
ଚଳେଇଲେ | ସେ'ତ ଏବେ ଫସିଗଲା । ତରିଯାଇ କହିଲା, ଏହା ଜୀବନ ସାରା ପାଇଁ 
ଗୋଲାମି ହେଲା ମହାରାଜ | ମୁଁ ଆଉ ମୋ ଘର ଲୋକେ ଭାସିଯିବୁ । 

ଶଙ୍କର ଆଖିରେ ଲୁହ ଜମିଗଲା | ହେଲେ ପୁରୋହିତକ୍କ ଉପରେ ଏସବୁର କ'ଣ 
ପ୍ରଭାବ ପଡ଼ନ୍ତା ଯେ? ସେ ତ ମନେ ମନେ ଖୁସି ହେଉଥିଲେ | କହିଲେ, ଏବେ ତୁ ଏହାକୁ 
ଗୋଲାମି ବୃଝ କି ମୂଲ ବୁଝ | ମୁଁ ଟଳଚ। ଆଦାୟ କଲା ଯାଏଁ ତୋତେ ଛାଡ଼ିବି ନାହିଁ । 

ଶଙ୍କର ପୁଣି ଥରେ ମିନତୀ ଢଣେଇଲା, ମହାରାଜ, ଏମିତି କରନ୍ତୁନି | ଏହା ତ 
ପୂରାପୂରି ଅନୀତି । 

ପୁରୋହିତ କହିଲେ, ନିଢ ଟଙ୍କା ମାଗିବା | ଅନୀତି କେମିତି ହେଲା? ତୁ ଯଦି ଚାହୁଁ 
ତେବେ ଗାଁର ମୁରବି ମୁରବାଙ୍କୁ ଡାକ | ଯଦି ଚାହୁଁଛୁ, ପଞ୍ଚାୟତ ବି ଡାକ |! ଜଣେ ଯଦି 
କହିବ ଯେ, ଏହା ଠିକ୍‌ ନୁହେଁ, ତେବେ ଚୋରକୁ ଯେଉଁ ଦଣ୍ଡ ମିଳେ, ମୋତେ ସେଇ ଦଣ୍ଡ 
ମିଳିବ । 

ଶଙ୍କର ବୁଝି ପାରିଲା ଯେ ଏବେ ମୁକୁଳିବାର କୌଣସି ବାଟ ନାହିଁ । ସେ ଜାଣିଥିଲା 
ଯେ ଗାଁର ମୁରବିମାନେ ପୁରୋହିତ ଙ୍କ ପକ୍ଷ ନେଇ କହିବେ | ପଞ୍ଚାୟତ ବି ପୁରୋହିତଙ୍କ 

ପକ୍ଷ ନେବ । ତା'କଥା କେହିବି ଶୁଣିବେ ନାହିଁ । ଗରୀବଙ୍କ କଥା ଭଲା କିଏ ଶୁଣେ? 

ତେଣୁ ଶଙ୍କରର ବଳଦ ଘରେ ବନ୍ଧା ହୋଇ ରହିଲା | ଆଉ ଶଙ୍କର ନିଢେ ମୁକ 
ବଳଦ ପରି ପୁରୋହିତଙ୍କ ପଛେ ପଛେ ଚାଲି ଆସିଲା । ତା'ୟ୍ତୀ ଦୁଃଖରେ ବୋବାଳି 
ପକେଇବାକୁ ଲାଗିଲା | ତା'ପୁଅ କାନିବାରେ ଲାଗିଲା | ହେଲେ କାହାରି ମନ ତରଳିଲା 
ନାହିଁ । କେହିବି ଉଣେ ପୂରୋହିତଙ୍କ ଏଇ ଅନୀତିର ବିରୋଧ କଲେ ନାହିଁ | ଆଉ 
ଶଙ୍କର ବିଚରା ପାଞ୍ଚ ପା' ଗହମ ବଦଳରେ ଢୀବନ ସାରା ପୁରୋହିତଙ୍କ ଘରେ ଗୋଲାମ 
ହୋଇଗଲା । 

ଘିନ୍ରା ଫାଟିବା ଆଗରୁ ପୁରୋହିତେ ଶଙ୍କରକୁ ବିଲକୁ ପଠାଇ ଦିଅନ୍ତି । ଖରା 
ହେଉ, ବରଷା ବା ଶୀତ ହେଉ, ଶଙ୍କର ବିଲରେ ହି ଲାଗି ରହେ | ବିଲରୁ ଫେରେତ 
ଘରେ ଅସରନ୍ତି କାମ ଥାଏ । ହଳରୁ ଫିଟି ବଳଦ ବି ରାତି ସାରା ଆରାମରେ ରହନ୍ତି । 
ହେଲେ ଶଙ୍କରଢୁ ତ ଆରାମ କରିବା ପାଇଁ ଦୃଇ ଘଡ଼ି ମିଳେନି | 

ବିଲକୁ ଯିବା ବାଟରେ ଶଙ୍କରର କେବେ କିମିତି ନିଜ ପୁଅ ସହ ଭେଟ ହୋଇଯାଏ | 
ସେ ନିଜଠାରୁ ଦୁଇଗୁଣ ବୋଝ ମଥାରେ ଥୋଇ ଥୀଏ । ଶଙ୍କରର ମନ ହୁଏ, ପୁଅକୁ 
କାମରେ କିଛି ସାହାଯ୍ୟ କରନ୍ତା | ହେଲେ, ହାତ ଯୋଡ଼ିକ ନ ପୁରୋହିତଙ୍କ ଗୋଲାମ | 
ସେମାନେ ଆଉ କାହାର କାମ କରିବା ମନା । 

କେବେ କେମିତି ଘରଣୀକୁ ଏମିତି ସେମିତି କାମ କରୁଥିବା ଦେଖି ଶଙ୍କରର ମନ 
ବିଳପି ଉଠେ । ହେଲେ ଗୋଲାମର ସୁଖ ଅବା ଦୃଃଖ ନିଜର ନୂହେ | ହସ ଅବା କାନ 
ନିଜର ନୁହେଁ । ଯାହାବି ଅଛି ସବୁ ମାଲିକର | ତାକୃତ କେବଳ ମଲା କଣ୍ଢେଇ ପରି କାମ 
କରିବାକୁ ହୁଏ | 

ଆଉ ଏଇପରି ରାତି ଦିନ ମରି ମରି ପୁରୋହିତଙ୍କ ଘରେ କୋଡ଼ିଏ ବରଷ କାଟି 
ଦେଲା । ଜୁଆନ ଶଙ୍କର ବୃଢ଼ା ହୋଇ ଗଲା । ଶଙ୍କରର ପୁଅ ଜୁଆନ ହୋଇଗଲା । 
ହେଲେ ଢୁଆନ ପୁଅର ସୁଖ ଶଙ୍କର ଭାଗ୍ୟରେ କେଉଁଠି ଥିଲା? ଏଇ ବୃଢ଼ା ବୟସରେ 
ବି ତାକୁ ପୁରୋହିତଙ୍କ ଘରେ ରାତି ଦିନ ଲାଗି ରହିବାକୁ ପଡ଼ଥିଲା । 

ଶେଷରେ ଦିନେ ହଳ କରୁ କରୁ ଶଙ୍କର ମୁହଁ ମାଡ଼ି ବିଲରେ ପଡ଼ିଗଲା । ଆଉ ଏମିତି 
ପଡ଼ିଲା ଯେ ପୁଣି କେବେ ଉଠିଲା ନାହିଁ । ଖବର ମିଳିଲା କ୍ଷଣି ତା' ଘରଣୀ ଓ ପୁଅ ଧାଇଁ 
ଧାଇଁ ଆସି ପହଁଞିଲେ | ଘରଣୀ ଛାଡି ଫଟେଇ କାନ୍ଦିବାକୁ ଲାଗିଲା | ପୁଅ ବାପର 


କଳ୍ାଳସାର ଦେହରେ ଭିଡ଼ି ହୋଇଗଲା | 

ପୁରୋହିତ ଆସି ତାର ଗୁଣ ବଖାଣିବାକୁ ଲାଗିଲେ ! କହିଲେ, ବଡ଼ ଭାଗ୍ୟବାନ 
ଥିଲା ଶଙ୍କର । ଦେଖ, ସେ କିଛି ବେମାରୀରେ ପଡ଼ିନି । ରୋଗ-ବଇରାଗ ବି ହୋଇନି ! 
କାମ କରୁ କରୁ ଝଟ୍‌ କରି ଚାଲିଗଲା । ମାଟି ଦେହ ମାଟିରେ ମିଶିଗଲା । ଜାଣ, ଭଗବାନ 
ନିଜ ଶରଣକୁ: ନେଇଗଲେ | ତା'ପାଇଁ ଆଉ କାନ୍ଦ-ବୋବାଳି କ'ଣ? 

ପୁରୋହିତେ ପୁଅର ହାତ ଧରି ଉଠାଇଲେ | ପୁଣି ତାକୁ ବୁଝାଇ କହିଲେ, ବାପର 
ରଣ ତ ପୂଅହି ଶୁଝିବ । ଏହାହିଁ ରୀତି | ଏହାହିଁ ନିୟମ | ଏଇଥିପାଇଁ ହି ମଣିଷ ପୁଅଟିଏ 
ଲାଗି ଅନେଇ ବସିଥାଏ | ପୂଣି ପୁରୋହିଡେ ପୁଅକୁ ଟାଣି ଟାଣି ବିଲକୁ ନେଇଗଲେ | 
ଏବେ ପୁଅ ଆଖିର ଲୁହ ବି ଶୁଖି ନଥିଲା, ସେ ତା' ହାତରେ ହଳର ମୁଠିକୁ ଧରାଇ 
ଦେଲେ । 

ଶଙ୍କର ମରିଗଲା । ଶଙ୍କରର କାହାଣୀ ସରିଲା | ହେଲେ ପାଞ୍ଚ ପା' ଗହମର 
କାହାଣୀ ସରିଲାନି ! ଶଙ୍କର ପରେ ଏବେ ତା' ପୁଅ କିଶନୁର କାହାଣୀ ଆରମୂ ହେଲା | 
ଏବେ ଏ ତାହାଣୀ ଚାଲିବ ଓ ଚାଲୁଥିବ | ଠିକ ସେମିତି, ଯେମିତି ଶଙ୍କରର କାହାଣୀ 
ଆରମ ହୋଇଥିଲା । 

ଏବେ ପୁରୋହିତଙ୍କ ଖାତାରେ ଶଙ୍କର ଜାଗାରେ କିଶନୂର ନାଁ ରହିବ । 
ପୁରୋହିତଙ୍କ ବିଲରେ ପା ପା' ଗହମ ବଦଳରେ ଏବେ କିଶନୁ ହଳ କରିବ । 
ପୂରୋହି ତଙ୍କ ଗୋଲାମି କରି କରି କିଶନୁର ସାରା ଜୀବନ କଟିଯିବ । ପୁଣି ଯେବେ କିଶନୁ 
ମରିବ, ସେବେ କିଶନୂର ପୁଅ ସେଇଠି କାମ କରିବ | 

ଯେତେଦିନ ଯାଏ ପୂରୋହିତଙ୍କ ପରି ଅସତ: ଓ ବେଇମାନ ଲୋକ ରହିବେ ଓ 
ଶଙ୍କର ପରି ଗରୀବ ଓ ଅସହାୟ ଲୋକ ଜନମ ନେବେ, ସେତେଦିନ ଯାଏ ପାଞ୍ଚ ପା' 
ଗହମ ରଣର କାହାଣୀ ଚାଲୁଥିବ | ପୁଅ-ନାତି ଯାଏଁ ଚାଲିବ । ପୁରୁଷ- ପୁରୁଷ ଧରି 
ଚାଲିବ । 

